



## இலங்கைச் சனநாயக சோசலிசக் குடியரசின் பாராளுமன்றம்

யுஎன்வீ மன்றம் (கூட்டிணைத்தல்)

யுஎன்வீ மன்றத்தைக் கூட்டிணைப்பதற்கானதொரு சட்டமூலம்

நுவரெலியா மாவட்ட பாராளுமன்ற உறுப்பினர் கௌரவ எம். திலகராஜா  
அவர்களால் 2017, சனவரி மாதம் 25 ஆம் திகதி சமர்ப்பிக்கப்பட்டது

(2017, சனவரி மாதம் 02 ஆம் திகதியன்று வர்த்தமானியில் வெளியிடப்பட்டது)

பாராளுமன்றத்தால் அச்சிடப்பணிக்கப்பட்டது

[ 159 ஆம் சட்டமூலம் ]

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது  
கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 8.00

தபாற் செலவு : ரூபா 10.00

**யூஎன்வீ மன்றம்  
(கூட்டிணைத்தல்)**

**யூஎன்வீ மன்றத்தைக் கூட்டிணைப்பதற்கானதொரு  
சட்டம்**

“யூஎன்வீ மன்றம்” என அழைக்கப்படுவதும் அறியப்படுவது முன்னுரை.  
மான அமைப்பொன்று அதன் உறுப்பினர்களால் உடன்பட்டுக்  
கொள்ளப்பட்ட விதிகளுக்கிணங்கச் சொல்லப்பட்ட மன்றத்தோடு  
சொல்லப்பட்ட குறிக்கோள்களையும், கருமங்களையும் பயனுற  
5 நிறைவேற்றிக் கொண்டுநடாத்தும் நோக்கத்துக்காக இதற்கு  
முன்னர் இலங்கையில் தாபிக்கப்பட்டுள்ளதாலும் :

அத்துடன் சொல்லப்பட்ட மன்றமானது எந்தப் பல்வேறு குறிக்  
கோள்களுக்காகவும், கருமங்களுக்காகவும் தாபிக்கப்பட்டதோ  
அந்தப் பல்வேறு குறிக்கோள்களையும், கருமங்களையும் இது  
10 வரை சொல்லப்பட்ட மன்றத்தினால் வெற்றிகரமாக நிறைவேற்றி  
யும்,கொண்டுநடாத்தியும் வந்துள்ளதாலும், அத்துடன் அது  
கூட்டிணைக்கப்பட விண்ணப்பித்துள்ளதாலும் அவ்வண்  
ணப்பத்தை அனுமதித்தல் பொதுமக்கள் நன்மைக்கானதாக  
விருக்குமாதலாலும்:

15 இலங்கைச் சனநாயக சோசலிசக் குடியரசின் பாராளுமன்றத்  
தினால் பின்வருமாறு சட்டமாக்கப்படுவதாகுக :-

1. இச்சட்டம், 2017 ஆம் ஆண்டின் ஆம் இலக்க, யூஎன்வீ சுருக்கப்  
மன்றம் (கூட்டிணைத்தல்) சட்டம் என எடுத்துக் காட்டப் பெயர்.  
படலாம்.

20 2. இச்சட்டம் தொடங்கும் திகதியிலிருந்தும் அதன் பின்னரும் யூஎன்வீ  
மன்றத்தினைக்  
கூட்டிணைத்தல்.  
தற்போது குறித்த யூஎன்வீ மன்றம் (இதனகத்துப் பின்னர்  
“மன்றம்” எனக் குறிப்பீடு செய்யப்படும்) அத்தகைய அவ்வண்  
ணிக்கையினரான உறுப்பினர்களும், இதனகத்துப் பின்னர்  
இச்சட்டத்தின் ஏற்பாடுகளுக்கும், அதன்கீழ் ஆக்கப்படக் கூடிய  
25 விதிகளுக்கும் அமைய உறுப்பினர்களாகச் சேர்த்துக் கொள்ளப்  
படும் அத்தனை ஆட்களும் “யூஎன்வீ மன்றம்” என்னும் பெயர்  
மகுடத்தின்கீழ் இடையறாவழியுரிமை கொண்ட (இதனகத்துப்  
பின்னர் “கூட்டுத்தாபனம்” எனக் குறிப்பீடு செய்யப்படும்) கூட்டி-  
2-PL004990-300 (2017/01)

**யூஎன்வீ மன்றம்  
(கூட்டிணைத்தல்)**

ணைக்கப்பட்ட குழுவாதலும் வேண்டும். அத்துடன் அப்பெயர் கொண்டு அது வழக்குத் தொடுக்கலாம் என்பதுடன், அதற்கெதிராக வழக்குத் தொடுக்கவும்படலாம் என்பதுடனும், பொது இலச்சினையொன்றை வைத்திருக்கவும், பயன்படுத்தவும், அதன் 5 விருப்பப்படி அதனை மாற்றவும் முழுத்தத்துவமும் அதிகாரமும் கொண்டிருத்தலும் வேண்டும்.

3. கூட்டுத்தாபனம் அமைக்கப்படுவதற்கான பொதுக் குறிக்கோள்கள் பின்வருவனவாக இருத்தல் வேண்டுமென இத்தால் வெளிப்படுத்தப்படுகின்றது :-

கூட்டுத்தாபனத்தின் பொதுக் குறிக்கோள்கள்.

- 10 (அ) சிறார்களின் கல்வியை மேம்படுத்துதல்;
- (ஆ) இனங்களுக்கிடையில் சமாதானத்தினை வளர்த்தல்;
- (இ) நாட்டின் அபிவிருத்தியில் பங்கேற்றல்;
- (ஈ) இலங்கைவாழ் அனைத்து இனங்களுக்கிடையில் சமாதானம், தூய எண்ணம், பரஸ்பர உறவு மற்றும் ஒத்தாசை போன்றவற்றை வளர்த்தல்;
- 15 (உ) பெண்களின் சமுதாய பொருளாதார மற்றும் கல்வி முன்னேற்றம் கருதி தனியான பிரிவொன்றை ஏற்படுத்திக் கொண்டு நடாத்துதல்;
- 20 (ஊ) இன, சாதி, மத வேறுபாடின்றி கல்வி, மத, கலாசார, கலைசார் மற்றும் விளையாட்டு வசதிகளின் அபிவிருத்தியில் உதவுதல் அத்துடன் பலதரப்பட்ட பொது மற்றும் தனியார்துறை அநாதை இல்லங்களுக்கு நிதி மற்றும் உதவிகளைச் செய்தலும் உணவுத் திட்டங்களை அமுலாக்கலும்;
- 25 (எ) போதை ஒழிப்பு-போதைவஸ்துக்கு அடிமையானவர்களுக்குப் புனர்வாழ்வளித்தல்;

யூஎன்வீ மன்றம்  
(கூட்டிணைத்தல்)

3

- (ஏ) மீன்பிடி மற்றும் விவசாயத்துறைக்குத் தேவையான உப  
கரணங்களை வழங்குதல் மற்றும் அத்தொழில்களை  
ஊக்குவித்தல்;
- (ஈ) இளைஞர் யுவதிகளுக்கான சுயதொழில் திட்டங்களுக்கு  
5 நிதியுதவி வழங்குதல்;
- (ஐ) மக்களின் ஒழுக்கம் மற்றும் கலாசார விழுமியங்களைப்  
பாதுகாப்பதற்கும் பேணுவதற்கும் வழிவகைகளை மேற்  
கொள்ளல் ; அத்துடன்
- (ஔ) ஒத்த குறிக்கோள்களைக் கொண்ட உள்நாட்டு மற்றும்  
10 வெளிநாட்டு நிறுவனங்களுடன் ஒன்றிணைதலும்  
ஒத்துழைத்தலும்.

4. (1) கூட்டுத்தாபனத்தின் முகாமையும் நிருவாகமும் கூட்டுத்தாப  
னத்தின்  
தவிசாளர், பிரதித்தவிசாளர், செயலாளர், பொருளாளர் மற்றும் அலுவல்களை  
பதினொரு பேரைக்கொண்ட கூட்டுத்தாபனத்தின் அப்போதைக்கு முகாமை  
15 வலுவிலுள்ள விதிகளுக்கிணங்கத் தெரிவு செய்து நியமிக்கப்பட்ட செய்தல்.  
பணிப்பாளர்கள் சபை ஒன்றின்மூலம் இச்சட்டத்தின் ஏற்பாடு  
களுக்கும் கூட்டுத்தாபனத்தின் அப்போதைக்கு வலுவிலுள்ள  
விதிகளுக்கும் அமைய நிருவகிக்கப்படுதல் வேண்டும்.

(2) கூட்டுத்தாபனத்தின் தாபக உறுப்பினர் பணிப்பாளர்கள்  
20 சபையின் ஆயுட்காலத் தவிசாளராதல் வேண்டுமென்பதுடன்,  
அதன்பின்னர் அவரது நெருங்கிய உறவினர் பணிப்பாளர்கள்  
சபையின் அடுத்த தவிசாளராதல் வேண்டும்.

(3) கூட்டுத்தாபனத்தின் முதலாவது பணிப்பாளர்கள் சபை  
யானது இச்சட்டம் தொடங்கும் திகதிக்கு நேர்முந்திய நாளன்று  
25 பதவிவகித்த நிருவாக சபையின் உறுப்பினர்களையும் கொண்டி  
ருத்தல் வேண்டும்.

**யுளன்வீ மன்றம்  
(கூட்டிணைத்தல்)**

5. இச்சட்டத்தினதும் எழுத்திலான வேறேதேனும் சட்டத்தின கூட்டுத்தாபனத்தின் பொதுவான தத்துவங்கள். தும் ஏற்பாடுகளுக்கமைய, கூட்டுத்தாபனத்தின் குறிக்கோள்களை அல்லது அவற்றுள் எதனையேனும் மேம்படுத்துவதற்கு அல்லது முன்னேற்றுவதற்கு அவசியமானவாறான அல்லது விரும்பத் தக்கவாறான அத்தகைய எல்லாச் செயல்களையும், கருமங்களையும், காரியங்களையும், செய்யவும், புரியவும், நிறைவேற்றவும் கூட்டுத்தாபனம் தத்துவமுடையதாதல் வேண்டும். இத்தத்துவங்களுள், கூட்டுத்தாபனத்தின் விதிகளுக்கமைய வங்கிக் கணக்குகளைத் தொடங்குதல், செயற்படுத்தல், முடிவுறுத்தல் என்பவற்றுக்கும், பிணைப் பொறுப்புடனோ அல்லது பிணைப்பொறுப்பு 10 பின்றியோ பணம் கடன் பெறுவதற்கும் அல்லது திரட்டுவதற்கும் அல்லது சேகரிப்பதற்கும், அதன் நிதிகளை முதலீடு செய்வதற்கும் மற்றும் கூட்டுத்தாபனத்தின் குறிக்கோள்களை நிறைவேற்றுவதற்குத் தேவையான அலுவலர்களையும், சேவையாளர்களையும் வேலையிலீடுபடுத்தல், வேலைக்கமர்த்தல், வேலையிலிருந்து நீக்குதல் என்பவற்றுக்குமான தத்துவமும் அடங்கும்.

6. (1) ஏதேனும் பொதுக்கூட்டத்தில், சமூகமாயிருந்து வாக்களிக்க கூட்டுத்தாபனத்தின் விதிகள். கும் உறுப்பினர்களின் மூன்றிலிரண்டு பங்கினருக்குக் குறையாதோரின் வாக்குப்பெரும்பான்மைகொண்டு, பின்வரும் கருமங்களுள் எல்லாவற்றுக்குமாக அல்லது எவற்றுக்குமாகவும் 20 இச்சட்டத்தின் ஏற்பாடுகளுடன் ஒவ்வாதனவாகவிராத விதிகளை ஆக்குதல் கூட்டுத்தாபனத்துக்குச் சட்டமுறையானதாதல் வேண்டும்:-

(அ) உறுப்பாண்மை வகுக்கப்படுதலும் அவர்களிடம் உறுப்புரிமை கட்டணம் அறவிடுதலும் உறுப்பினர்களை அனுமதித்தலும் நீக்குதலும் அல்லது அவர்கள் பதவியை விட்டு விலகுதலும்;

(ஆ) கூட்டுத்தாபனத்தினதும், பணிப்பாளர் சபையினதும் கூட்டங்களைக் கூட்டுதலும், நடாத்துதலும் அவற்றில் அவதானிக்கப்படவேண்டிய நடவடிக்கை முறைகள், அத்தகைய கூட்டங்களுக்கான கூட்டநடப்பெண் மற்றும் அவர்களது தத்துவங்களையும், கடமைகளையும் பிரயோகித்தலும், புரிதலும்;

யுஎன்வீ மன்றம்  
(கூட்டிணைத்தல்)

5

- (இ) கூட்டுத்தாபனத்தின் பல்வேறு அலுவலர்கள், முகவர்கள், சேவையாளர்கள் என்போரின் நியமனங்களும், தத்துவங்களும், கடமைகளும் மற்றும் பணிகளும்;
- (ஈ) பணிப்பாளர்கள் சபையினதும், கூட்டுத்தாபனத்தினதும் உறுப்பினராக வருவதற்கான தகைமைகள்; அத்துடன்
- (உ) கூட்டுத்தாபனத்தின் ஆதனத்தை நிருவகித்தலும், முகாமை செய்தலும்.

(2) கூட்டுத்தாபனத்தால் ஆக்கப்படும் விதிகள் இப்பிரிவின் (1)ஆம் உட்பிரிவின் கீழ் விதி ஒன்று ஆக்கப்படுவதைப் போன்று 10 அதேபோன்ற கூட்டத்திலும் அதே முறையிலும் திருத்தப்படலாம், மாற்றப்படலாம், ஒழிக்கப்படலாம் அல்லது அதற்கு எதுவும் சேர்க்கப்படலாம்.

(3) கூட்டுத்தாபனத்தின் உறுப்பினர் ஒவ்வொருவரும் கூட்டுத்தாபனத்தின் விதிகளுக்கமைந்தோராதல் வேண்டும்.

15 7. இச்சட்டம் தொடங்கும் திகதிக்கு நேர்முந்திய நாளன்று இருக்கின்ற மன்றத்தின் எல்லாக் கடன்களும், பொறுப்புக்களும் கூட்டுத்தாபனத்தால் செலுத்தப்படுதலும், கொடுத்துத் தீர்க்கப்படுதலும் வேண்டுமென்பதுடன், அந்நாளன்று மன்றத்துக்கு வருமதியான எல்லாக் கடன்களும் அல்லது இதன் பின்னர் பெறப்படவுள்ள எல்லாப் பணங்களும் பணிப்பாளர்கள் சபையினால் தீர்மானிக்கக்கூடியவாறான ஒரு வங்கியில் அல்லது ஒன்றுக்கு மேற்பட்ட வங்கிகளில் கூட்டுத்தாபனத்தின் வரவுக்கு வைப்பி லிடப்படுதல் வேண்டும்.

மன்றத்தால் செலுத்தப்படற் பாலனவும் மன்றத்துக்குச் செலுத்தப் படற்பாலன வுமான கடன்கள்.

25 8. (1) கூட்டுத்தாபனம், அதன் சொந்த நிதியத்தைக் கொண்டிருத்தல் வேண்டும். கூட்டுத்தாபனத்துக்காக அல்லது அதன் கணக்கால் கொடை, அன்பளிப்பு, நன்கொடை, ஒப்பப்பணம், உதவுதொகை, கட்டணங்கள் அல்லது மானியக்கொடைகள் என்ற வகையாக இதுகாலவரை அல்லது இதன்பின்னர் பெறப்படவுள்ள எல்லாப் பணங்களும், பணிப்பாளர்கள் சபையினால்

கூட்டுத்தாபனத்தின் நிதியம்.

**யுளன்வீ மன்றம்  
(கூட்டிணைத்தல்)**

தீர்மானிக்கக்கூடிய ஒரு வங்கியிலோ அல்லது ஒன்றுக்கு மேற் பட்ட வங்கிகளிலோ கூட்டுத்தாபனத்தின் வரவுக்கு வைப்பிலிடப் படுதல் வேண்டும்.

(2) கூட்டுத்தாபனம் இச்சட்டத்தின்கீழ் அதன் தத்துவங்களை யும், கடமைகளையும், பணிகளையும், பிரயோகிப்பதிலும், புரிவ திலும், நிறைவேற்றுவதிலும் கூட்டுத்தாபனத்தால் உறப்பட்ட ஏதேனும் செலவினத்தைக் கொடுத்துத் தீர்ப்பதற்கான எல்லாப் பணத்தொகைகளும் நிதியத்திலிருந்து செலுத்தப்படுதல் வேண் டும்.

10 9. கூட்டுத்தாபனமானது ஏதேனும் கொள்வனவு, அன்பளிப்பு, கூட்டுத்தாபனம் நன்கொடை, குத்தகை, இறுதிவிருப்பாவணக் கையளிப்பு, ஏதும் அசைவுள்ள, உடன்படிக்கையின்கீழ் அல்லது வேறுவகையாகக் கூட்டுத்தாப அசைவற்ற ஆதனங்களை னத்துக்கு உரித்தாக்கப்படக்கூடிய அசைவுள்ள மற்றும் வைத்திருக்கலாம். அசைவற்ற ஏதேனும் ஆதனத்தைப் பெறவும், வைத்திருக்கவும், 15 இச்சட்டத்தின் ஏற்பாடுகளுக்கமைய இயலுமான தாதலும், ஆற்றலுடைய தாதலும் வேண்டும். அத்துடன் அத்தகைய எல்லா ஆதனங்களும், அவற்றை விற்க, ஈடுவைக்க, குத்தகைக்குக் கொடுக்க, கொடுத்துமாற்ற அல்லது வேறுவகையில் கையாளவு முள்ள முழுத்தத்துவத்தைக் கூட்டுத்தாபனம் கொண்டிருத்தலும் 20 வேண்டும்.

10. கூட்டுத்தாபனம் கலைக்கப்பட்டதன்மேல் அதன் கடன்கள், கலைப்பின் பொறுப்புக்கள் அனைத்தையும் திருப்திப்படுத்திய பின்னர் போது ஏதாவது சொத்து எஞ்சியிருந்தால் அத்தகைய சொத்து கூட்டுத் எஞ்சியுள்ள சொத்து. தாபனத்தின் உறுப்பினர்களிடையே பகிர்ந்தளிக்கப்படுதல் 25 ஆகாது. ஆனால் அது, கூட்டுத்தாபனத்தின் குறிக்கோள்களை யொத்த குறிக்கோள்களைக் கொண்டிருக்கும் பிற நிறுவனம் அல்லது நிறுவனங்கள் சிலவற்றிற்கு, அந்நிறுவனத்தின் அல்லது அந்நிறுவனங்களின் உறுப்பினர்களிடையே ஏதேனும் வரு மானத்தை அல்லது சொத்தைப் பகிர்ந்தளிப்பதிலிருந்து அதன் 30 விதிகள் மூலம் தடுக்கப்பட்டிருப்பின், கொடுக்கப்படுதல் வேண் டும் அல்லது கைமாற்றப்படுதல் வேண்டும்.

**யூஎன்வீ மன்றம்  
(கூட்டிணைத்தல்)**

7

11. (1) பணிப்பாளர்கள் சபையானது கூட்டுத்தாபனத்தால் பெறப்பட்டு செலவிடப்பட்ட எல்லாப் பணங்களும் பற்றிய முறையான கணக்குகளை வைத்திருக்கச் செய்தல் வேண்டும்.

கூட்டுத்தாபனத்தின் கணக்குகளும் கணக்காய்வும்.

(2) கூட்டுத்தாபனத்தின் நிதியாண்டு பஞ்சாங்க ஆண்டாதல் 5 வேண்டும்.

(3) கூட்டுத்தாபனத்தின் கணக்குகள் ஒவ்வொன்றும் ஒரு முறையாவது பணிப்பாளர்கள் சபையினால் நியமிக்கப்படும் கணக்காய்வாளர் ஒருவரால் அல்லது ஒன்றுக்கு மேற்பட்டோரால் பரிசோதனை செய்யப்பட்டு கணக்காய்வு செய்யப்படல் வேண்டும்.

10 12. கூட்டுத்தாபனத்தின் இலச்சினையானது பணிப்பாளர்கள் சபையின் உறுப்பினரொருவரின் முன்னிலையிலன்றி, எத்தகையதுமான சாசனமெதிலும் பொறிக்கப்படுதலாகாதென்பதுடன், அவர்கள் தாம் சமூகமளித்தமைக்கு அடையாளமாக அச்சாசனத்தில் அவர்கள் பெயர்களை எழுதி ஒப்பமிடுதல் வேண்டுமென்பதுடன், அத்தகைய ஒப்பமிடுதல் எவரேனும் ஆள் சாட்சி ஒருவராக ஒப்பமிடுவதின்றும் தனிவேறானதாதலும் வேண்டும்.

கூட்டுத்தாபனத்தின் இலச்சினை.

13. இச்சட்டத்தில் அடங்கியுள்ளதெதுவும், குடியரசின் உரிமைகளையேனும் அல்லது ஏதேனும் அரசு கூட்டிணைக்கப்பட்ட குழுவினதும் உரிமைகளையேனும் பங்கப்படுத்தலோ அல்லது பாதித்தலோ ஆகாது.

குடியரசினதும் மறுபரிசீலனதும் உரிமைகளைப் பேணுதல்.

14. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நின்றல்.



---

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்தேரன் கொடை, கொழும்பு 05 என்ற விலாசத்திற்கு அனுப்பப்பட வேண்டும்